



KUNSILL LOKALI
M O S T A
LOCAL COUNCIL

Laqgħa Numru 29

It- Tlieta 21 ta' Lulju 2026

Il-Kunsilli Lokali Mosta ltaqa' fl-uffiċċju amministrattiv tiegħu li jinsab fl-indirizz Ċentru Ċiviku, Triq Il-Kostituzzjoni, fis-6:03pm ta' filgħaxija.

PREŻENTI:

Joseph Gatt – Sindku
Keith Cassar – Viċi Sindku
Chris Grech – Minority Leader
Michaela Ann Bayliss – Kunsillier (daħlet għal- laqgħa fis-18:08pm)
Thomas De Martino – Kunsillier (daħal għal- laqgħa fis-18:14pm)
Sammy Mallia – Kunsillier
Andre Buhagiar- Kunsillier
Rachel Abela – Kunsillier
Chantelle Portelli- Kunsillier (daħlet għal- laqgħa fis-18:22pm)
Charles Schembri- Kunsillier
Danny Farrugia - Kunsillier

ASSENTI b' APOLOGIJI (Skont Ordni Permanenti 14A (3)):

Aiken Zerafa - Kunsillier

ASSENTI:

Maria Pia Bonnici – Kunsillier

UFFIĊJAL PREŻENTI:

Jeremy Bartolo – Segretarju Eżekuttiv

Minuti

Is-Sindku Joseph Gatt ippreseda l-laqgħa.

29.1 Qari tal-Ittri ta' Apologija

Is-Segretarju Eżekuttiv informa lill-Kunsill li rċieva notifika mingħand il-Kunsillier Zerafa fejn informa lill-Kunsill li ma setax jattendi għal din il-laqgħa minħabba raġunijiet personali.

Il-membri preżenti kkunsidraw l-apologija mressqa mill-Kunsillier Zerafa u qablu li din tiġi aċċettata. L-apologija tal-Kunsillier Zerafa ġiet approvata nem. con.

Sospensjoni tal-Laqgħa – Ġurament tal-Kunsillier il-Ġdid

Fis-18:00, is-Sindku ppropona li l-laqgħa tiġi sospiza temporanjament sabiex jiġi indirizzat il-punt 29.4.1 tal-aġenda, relatat mal-Ħatra tal-Kunsillier il-ġdid, is-Sur Danny Farrugia, wara li ġiet vakata l-kariga ta' Kunsillier.

Il-membri preżenti qablu mal-proposta sabiex il-laqgħa tiġi sospiza għal dan il-ghan.



KUNSILL LOKALI
M O S T A
LOCAL COUNCIL

Matul is-sospensjoni tal-laqgħa, il-Kummissarju tal-Ġustizzja, Dr. Luciano Busuttil, ippreżenta lis-Sur Danny Farrugia d-dokumentazzjoni meħtieġa sabiex jiehu l-ġurament tal-hatra bħala Kunsillier tal-Kunsill Lokali tal-Mosta.

Is-Sur Farrugia qara l-ġurament preskritt u, wara dan, iffirma d-dokumentazzjoni kollha meħtieġa sabiex il-hatra tiegħu bħala Kunsillier tiġi formalizzata.

Wara t-tmiem tač-čerimonja tal-ġurament, is-Sindku, il-Kunsillieri preżenti u s-Segretarju Eżekuttiv laqgħu uffičjalment lis-Sur Danny Farrugia bħala Kunsillier tal-Kunsill Lokali tal-Mosta u awgurawlu kull sučcess fil-qadi tad-dmrijiet tiegħu u fil-hidma tiegħu għall-ġid tal-komunità Mostija.

29.2 Kunsiderazzjoni tal-Minuti Nru 28

29.2.1 Korrezzjonijiet għall-Minuti Nru 28

Is-Sindku għadda sabiex jiġu kkunsidrati l-Minuti tal-Laqqgħa Nru 28.

Il-membri ġew mistiedna jagħmlu kwalunkwe kumment jew jipproponu korrezzjonijiet għall-Minuti mressqa quddiemhom.

Ma ġew proposti ebda korrezzjonijiet, emendi jew osservazzjonijiet mill-membri preżenti.

Il-Minuti tal-Laqqgħa Nru 28 ġew approvati kif ippreżentati, nem. con.

29.2.2 Aġġornamenti mill-Minuti Nru 28

27.4.2 – Kunsillier Grech – Infurzar tal-LESA

B'rabta mal-punt imressaq mill-Kunsillier Grech dwar kwistjonijiet relatati mal-infurzar, ġie rrapportat li ma kien hemm l-ebda aġġornament sostanzjali dwar il-materja, hlief fir-rigward tal-arranġamenti tal-parkeġġ fil-Pjazza tal-Mosta.

Ġiet diskussa b'mod partikolari s-sitwazzjoni tal-parkeġġ quddiem il-fergħa tal-APS Bank fil-Pjazza, li tinsab biswit il-ħanut tal-Lottu. Ġie nnutat li s-sinjal eżistenti fil-post ma jispeçifikax perjodu ta' żmien massimu għall-waqfien tal-vetturi.

Wara diskussjoni, il-Kunsill qabel li jkun aktar xieraq li l-parkeġġ f'din iż-żona jkun regolat permezz ta' limitu ta' ħin sabiex ikun jista' jintuża għal waqfiet qosra minn residenti u persuni li jkollhom bżonn jagħmlu użu mis-servizzi li jinsabu fil-viċinanza.

Ġie maqbul li tintbagħat komunikazzjoni uffičjali lil Transport Malta f'isem il-Kunsill sabiex is-sinjal eżistenti jitneħħa u jiġi sostitwit b'sinjal li jindika li l-parkeġġ f'dik iż-żona jkun permess għal massimu ta' għaxar (10) minuti.



KUNSILL LOKALI
MOSTA
LOCAL COUNCIL

28.3.4 – Vjal Qalbiena Mostin

B'rabta mal-installazzjoni u r-rilokazzjoni tas-sistema ta' CCTV, ġie rrapportat li l-kamera li b'halissa tinsab fil-Pjazza 16 ta' Settembru hija ppjanata li tiġi rilokata lejn Vjal il-Qalbiena Mostin.

Is-Sindku informa lill-Kunsill li qabel ma tkun tista' tiġi ffinalizzata r-rilokazzjoni tal-meter tal-elettriku u, sussegwentement, il-kamera tas-CCTV, hemm bżonn li jittiehed il-qari meħtieġ tal-meter sabiex jitkompla l-proċess relatat mal-applikazzjoni mal-ARMS.

Għal dan il-ghan, qed jiġi mistenni l-użu ta' apparat adattat, inkluż cherry picker, sabiex ikun possibbli li jiġi aċċessat il-meter u jittiehed il-qari meħtieġ.

Wara li jitlesta dan il-proċess, ikun jista' jsir it-trasferiment tal-meter u jiġu ffinalizzati l-arrangamenti kollha relatati mar-rilokazzjoni tal-kamera lejn Vjal Qalbiena Mostin.

Il-Kunsill ha nota tal-aġġornament.

28.3.6 – Toroq

Ġie pprezentat aġġornament dwar diversi xogħlijiet relatati mat-toroq li għadhom pendenti, b'mod partikolari fi Vjal l-Indipendenza.

Ġie nnutat li għad hemm numru ta' interventi li jeħtieġu li jiġu indirizzati bħala parti mix-xogħlijiet li jaqgħu taħt ir-responsabbiltà tal-Gvern.

Dawn jinkludu, fost oħrajn:

- iż-żieda ta' bollards f'postijiet meħtieġa;
- it-tiġdid jew it-tqegħid ta' line markings;
- l-installazzjoni ta' sinjali tat-tip STOP fejn meħtieġ; u
- l-indirizzar tal-kwistjonijiet relatati mad-dahla u l-arrangamenti tat-traffiku fiż-żona ta' San Silvestru, kif kien ġie indikat mill-Viċi Sindku.

Ġie enfasizzat li dawn ix-xogħlijiet għandhom jiġu segwiti sabiex l-interventi kollha pendenti jitlestew u l-arrangamenti tat-traffiku jkunu implimentati skont il-pjanijiet approvati.

Il-Kunsill ha nota tal-aġġornament u qabel li l-materja tibqa' tiġi segwita mal-awtoritajiet kompetenti.

28.4.3 – Kunsillier De Martino – Festa Agrarja

Is-Sindku pprezenta aġġornament dwar il-Festa Agrarja u stqarr li l-attività kienet ta' suċċess u ġiet milqugħa b'mod pożittiv mill-pubbliku.

Ġie rrapportat li l-attività kellha attendenza tajba u li r-risultat ġenerali kien wieħed sodisfaċenti.



KUNSILL LOKALI
M O S T A
LOCAL COUNCIL

Is-Sindku rringrazzja lill-Malta Tourism Authority għall-appoġġ finanzjarju addizzjonali ta' €2,500, li kkontribwixxa sabiex l-attività tkun tista' tiġi organizzata b'mod aktar estensiv u b'riżorsi addizzjonali.

Il-Kunsill ha nota tal-aġġornament u esprima l-apprezzament tiegħu lejn dawk kollha involuti fl-organizzazzjoni tal-attività.

28.4.4 – Kunsillier Schembri – Speed Moderators fi Triq il-Bażilika

B'rabta mal-kwistjoni tas-speed moderators fi Triq il-Bażilika, is-Sindku informa lill-Kunsill li saru l-interventi meħtieġa u li s-speed moderators kollha fil-post saru mill-ġdid.

Dan l-intervent sar sabiex jiġu indirizzati l-problemi li kienu ġew identifikati u sabiex l-infrastruttura tkun aktar konformi mal-funzjoni maħsuba tagħha bħala miżura ta' traffic calming.

Il-Kunsill ha nota tal-aġġornament.

28.4.5 – Pont il-Kbir

Ġie rrapportat li għad fadal intervent wieħed relatat ma' siġra tat-tin li tinsab qrib il-Pont il-Kbir u li qed tikkawża ħsara lill-istruttura tal-pont.

Ġie nnutat li jeħtieġ li din is-siġra titneħħa sabiex tiġi evitata aktar ħsara u sabiex tiġi protetta l-integrità tal-infrastruttura.

Barra minn hekk, ġie rrapportat li l-Kunsill wettaq xogħol ta' tneħħija ta' siġar u pjanti minn diversi roundabouts li jinsabu bejn iż-żona tal-Pont il-Kbir u Ġnien Carmelo Dimech. Ġie spjegat li l-kundizzjonijiet f'dawn iż-żoni ma kinux adegwati sabiex il-pjanti u s-siġar ikomplu jikbru u, għaldaqstant, kien qed isir diffiċli ħafna li dawn jinżammu b'mod sostenibbli.

Is-Sindku informa lill-Kunsill li kien tkellem mal-Ministru Dalli dwar il-possibbiltà li l-manutenzjoni ta' dawn iż-żoni tibda tiġi indirizzata b'mod aktar dirett mill-awtoritajiet responsabbli.

Id-diskussjoni kienet tikkonċerna ż-żona li tibda mir-roundabout ta' Jupiter, tkompli lejn il-Pont il-Kbir u, sussegwentement, lejn Ġnien Carmelo Dimech.

Il-Kunsill ha nota tal-aġġornament u tal-kuntatti li kienu qed isiru sabiex jiġi stabbilit arrangament aktar sostenibbli għall-manutenzjoni ta' dawn iż-żoni.

28.4.7 – Kunsillier Grech – Tindif tal-Pjazza

B'rabta mat-tindif tal-Pjazza tal-Mosta, ġie rrapportat li matul il-perjodu ta' qabel il-laqgħa kienu saru diversi interventi ta' tindif.



KUNSILL LOKALI
M O S T A
LOCAL COUNCIL

Minkejja dan, ġie nnutat li għad hemm numru ta' kwistjonijiet relatati mal-indafa li jeħtieġu aktar attenzjoni, b'mod partikolari minhabba l-ammont ta' ħmieġ li għadu jiġi osservat f'ċerti żoni tal-Pjazza.

Ġie diskuss ukoll il-bżonn li jsir trattament kontra l-wirdien.

Fir-rigward tas-sistema tal-ilma tax-xita u tal-culverts, ġie maqbul li tintbagħat lill-awtoritajiet kompetenti lista tal-culverts li jaqgħu taħt ir-responsabbiltà tal-Gvern u li jeħtieġu intervent ta' tindif u manutenzjoni.

Is-Segretarju Eżekuttiv informa wkoll lill-Kunsill li l-Uffiċċju tal-Kunsill kien qiegħed jiġbor kwotazzjonijiet sabiex isir tindif ta' culverts oħra, fejn meħtieġ, bħala parti mill-isforzi kontinwi tal-Kunsill sabiex jitjiebu l-kundizzjonijiet ta' indafa u manutenzjoni.

Ġie nnutat li l-Kunsill għandu wkoll fis-seħħ ftehim relatat mal-istreet sweeping mal-Cleansing and Maintenance Division, li permezz tiegħu jistgħu jiġu ndirizzati ċerti interventi ta' tindif u manutenzjoni.

Il-Kunsill ħa nota u qabel li l-kwistjonijiet identifikati jibqgħu jiġu segwiti.

28.4.8 – Kunsillier Grech – Pjazza Mithna

Ġie rrapportat li l-proċess relatat mal-permess meħtieġ f'Pjazza Mithna ġie ffinalizzat.

Ġie spjegat li kien hemm bżonn li jiġu indirizzati kwistjonijiet relatati mas-speed moderators, peress li dawn ma kinux ġew implimentati skont l-ispeċifikazzjonijiet mitluba minn Transport Malta.

Wara li saru l-aġġustamenti meħtieġa u l-arrangamenti ġew indirizzati, seta' jinħareġ il-permess meħtieġ sabiex il-proċess ikompli.

Ġie rrapportat ukoll li l-bollards meħtieġa għall-proġett ġew ordnati.

Il-Kunsill ħa nota tal-aġġornament.

28.5.2 – Audited Financial Statements 2025

Is-Sindku informa lill-Kunsill li ġew allokati żewġ allokazzjonijiet finanzjarji addizzjonali mid-Dipartiment għall-Gvern Lokali sabiex jgħinu lill-Kunsill Lokali jindirizza obligazzjonijiet u djun pendenti li kienu ġew akkumulati minn snin preċedenti.

Ġie spjegat li, filwaqt li l-allokazzjonijiet ġew ikkomunikati lill-Kunsill, it-termini u l-modalitajiet relatati mal-użu tagħhom kienu għadhom qed jiġu diskussi u ċċarati.



KUNSILL LOKALI
MOSTA
LOCAL COUNCIL

Il-Kunsill gie informat li, ladarba jiġu stabbiliti b'mod ċar il-kundizzjonijiet marbuta ma' dawn l-allokkazzjonijiet, il-materja ser terġa' titressaq quddiem il-Kunsill sabiex jiġu kkunsidrati l-passi meħtieġa.

Il-Kunsill ha nota tal-aġġornament.

29.3 Tweġibiet għall-Mistoqsijiet tal-Kunsillieri

29.3.1 Kunsilliera Bayliss

Il-Kunsilliera Bayliss ressqet proposta sabiex jiġi organizzat Mental Health Day għall-impjegati tal-Kunsill Lokali.

Il-Kunsilliera spjegat li l-għan ta' tali inizjattiva jkun li l-impjegati jingħataw opportunità li jipparteċipaw f'attivitajiet differenti mill-ħidma ta' kuljum, b'enfasi fuq ir-rilassament, il-benesseri ġenerali u t-tiġħ tar-relazzjonijiet bejn il-membri tal-istaff.

Gie propost li l-attività tinkludi wkoll element ta' team building, sabiex permezz ta' attivitajiet organizzati b'mod adegwat ikun jista' jissahħaħ l-ispiritu ta' ħidma fi hdan l-amministrazzjoni tal-Kunsill.

Il-membri preżenti laqgħu l-proposta b'mod pożittiv u qablu li jiġu identifikati u ppreżentati numru ta' dati possibbli sabiex tkun tista' tiġi organizzata l-attività f'għurnata li tkun adattata għall-maġġoranza tal-impjegati u li ma taffettwax b'mod negattiv il-provvista tas-servizzi amministrattivi tal-Kunsill.

Gie maqbul li jiġu identifikati dati possibbli sabiex jiġi organizzat Mental Health Day għall-impjegati, flimkien ma' attività ta' team building, u li l-arrangamenti meħtieġa jiġu diskussi ulterjorment ladarba jiġu stabbiliti d-dati disponibbli.

29.3.2 Kunsillier Schembri

Il-Kunsillier Schembri qajjem il-kwistjoni relatata mal-ġbir tal-iskart u rrapporta li kien hemm każijiet fejn tipi differenti ta' skart kienu qed jiġu mħallta waqt il-proċess tal-ġbir.

B'mod partikolari, gie rrapportat li f'ċerti każijiet kien qed jiġi osservat li skart maħsub għar-riċiklaġġ u skart domestiku kienu qed jiġu mmanigġjati jew miġbura flimkien.

Il-Kunsillier esprima t-tħassib tiegħu dwar tali sitwazzjonijiet, peress li dawn jistgħu jimminaw l-isforzi li jsiru sabiex ir-residenti jiġu mhegħa jisseparaw l-iskart tagħhom skont is-sistemi u r-regolamenti applikabbli.

Is-Sindku kkummenta li l-kwistjoni ma tidhirx li hija limitata biss għall-lokalità tal-Mosta, iżda li qed jiġu osservati problemi simili fuq livell reġjonali.



KUNSILL LOKALI
M O S T A
LOCAL COUNCIL

Ġie nnutat li l-Kunsill għandu jkompli jsegwi l-kwistjoni mal-entitajiet responsabbli sabiex jiġi żgurat li l-proċess tal-ġbir isir skont il-proċeduri stabbiliti.

Il-Kunsill ha nota tat-tfassib imressaq u qabel li l-kwistjoni tibqa' tiġi segwita mal-awtoritajiet u l-entitajiet kompetenti.

29.3.3 Kunsillier Buhagiar

Il-Kunsillier Buhagiar qajjem il-kwistjoni relatata mal-ħmieġ tal-klieb f'postijiet pubbliċi, b'mod partikolari fuq bankini, passaġġi u żoni oħra li jintużaw mir-residenti u mill-pubbliku.

Huwa rrimarka li, minkejja l-obbligi eżistenti tas-sidien tal-annimali sabiex iżommu l-postijiet pubbliċi nodfa, għadhom jiġu osservati każijiet fejn persuni joħorġu l-klieb tagħhom u jhallu l-ħmieġ tagħhom fuq bankini jew f'passaġġi pubbliċi mingħajr ma jneħħuh.

Il-Kunsillier Buhagiar ippropona li l-Kunsill jiltaqa' mad-Direttorat responsabbli mill-Animal Welfare sabiex jiġu esplorati miżuri konkreti li jistgħu jiġu implimentati bħala *pilot project* fil-lokalità tal-Mosta.

Ġie propost li l-inizjattiva ma tkunx limitata biss għal kampanja ta' informazzjoni u sensibilizzazzjoni, iżda li jiġu diskussi wkoll mekkaniżmi adegwati ta' kontroll u infurzar sabiex jiġi żgurat li l-obbligi rispettivi jiġu osservati.

Il-membri preżenti qablu mal-proposta u ntqal li għandha tiġi organizzata laqgħa mal-uffiċjali kkonċernati sabiex jiġu diskussi l-possibbiltajiet u l-mod kif tali proġett jista' jiġi żviluppat.

Ġie approvat li ssir laqgħa mad-Direttorat tal-Animal Welfare sabiex jiġu diskussi miżuri u possibbiltà ta' *pilot project* fil-Mosta dwar il-kontroll tal-ħmieġ tal-klieb f'postijiet pubbliċi, flimkien ma' inizjattivi ta' sensibilizzazzjoni u miżuri xierqa ta' infurzar.

29.3.4 Kunsillier Grech

Il-Kunsillier Grech qajjem il-kwistjoni relatata mal-line markings f'diversi toroq fil-lokalità.

Huwa rrimarka li numru ta' marki fit-toroq sfaw faded jew inqas viżibbli maż-żmien u, għaldaqstant, jehtieġu manutenzjoni u tiġdid sabiex ikunu jistgħu jibqgħu jaqdu l-funzjoni tagħhom b'mod adegwat.

Ġie nnutat li line markings ċari u viżibbli huma importanti kemm għall-organizzazzjoni tat-traffiku kif ukoll għas-sigurtà tal-utenti tat-triq.

Għalhekk, ġie ssuġġerit li ssir reviżjoni taż-żoni differenti fil-lokalità sabiex jiġu identifikati dawk it-toroq u l-postijiet fejn hemm bżonn ta' intervent.

Il-Kunsillier Grech qajjem ukoll il-kwistjoni relatata ma' diversi pjanti u siġar fil-Pjazza tal-Mosta li mietu u li jehtieġu jiġu ndirizzati.



KUNSILL LOKALI
M O S T A
LOCAL COUNCIL

B'mod partikolari, issemmew siġar tat-tip Judas Trees, kif ukoll *Robellini Palms* u pjanti oħra li jehtiegu valutazzjoni sabiex jiġi stabbilit jekk dawn għandhomx jiġu sostitwiti jew jekk hemmx bżonn ta' intervent ieħor.

Ġie propost li ssir laqgħa ma' Ambjent Malta sabiex tiġi diskussa s-sitwazzjoni preżenti, jiġu identifikati l-kawżi possibbli tal-problema u jiġi stabbilit il-mod kif il-veġetazzjoni fil-Pjazza tista' tiġi restawrata u miżmuma b'mod aktar sostenibbli.

Il-Kunsill qabel li ssir reviżjoni tal-line markings fil-lokalità sabiex jiġu identifikati ż-żoni fejn hemm bżonn ta' tiġdid jew manutenzjoni. Ġie maqbul ukoll li ssir laqgħa ma' Ambjent Malta dwar is-siġar u l-pjanti li mietu fil-Pjazza tal-Mosta sabiex jiġu diskussi l-passi meħtieġa għas-sostituzzjoni jew it-titjib tagħhom.

29.3.5 Komunikazzjoni u Korrispondenza mis-Sindku

Is-Sindku informa lill-Kunsill li ma kien hemm ebda komunikazzjoni jew korrispondenza ulterjuri li kellha titressaq taht dan il-punt.

Il-Kunsill ha nota.

29.4 Rapporti

29.4.1 Ħatra u Ġurament tal-Kunsillier il-Ġdid

Dan il-punt ġie indirizzat fil-bidu tal-laqgħa, wara li s-Sindku ppropona sospensjoni temporanja sabiex is-Sur Danny Farrugia jkun jista' jiehu l-ġurament bħala Kunsillier tal-Kunsill Lokali tal-Mosta.

Il-Kummissarju tal-Ġustizzja, Dr Luciano Busuttil, mexxa l-proċedura meħtieġa, fejn is-Sur Farrugia qara l-ġurament preskritt u ffirma d-dokumentazzjoni kollha meħtieġa.

Wara t-tmiem tal-proċedura, is-Sindku, il-Kunsillieri preżenti u s-Segretarju Eżekuttiv laqgħu uffiċjalment lill-Kunsillier Danny Farrugia u awgurawlu kull suċċess fil-qadi tad-dmirijiet tiegħu bħala membru tal-Kunsill.

Il-Kunsill ha nota.

29.4.2 Central Bank Accounts – M4.3 u M4.4

Is-Segretarju Eżekuttiv ta aġġornament dwar il-kontijiet bankarji relatati mal-fondi u l-miżuri M4.3 u M4.4.

Ġie spjegat li l-proċess ta' għeluq ta' dawn il-kontijiet għadu pendent u li jehtieġ li jiġu ffinalizzati ċerti proċeduri amministrattivi qabel ma jkun jista' jsir l-għeluq definittiv tagħhom.



KUNSILL LOKALI
M O S T A
LOCAL COUNCIL

F'dan ir-rigward, is-Segretarju Eżekuttiv ippropona li jiġi aġġornat l-istatus tal-firmatarji fuq il-kontijiet inkwistjoni sabiex hu u s-Sindku jkollhom l-awtorità meħtieġa biex iwettqu t-trasferiment tal-fondi li jkun għad fadal fil-kontijiet.

Ġie spjegat li, wara li jiġu trasferiti l-fondi li jifdal skont il-proċeduri applikabbli, ikun jista' jiġi ffinalizzat il-proċess ta' għeluq tal-kontijiet relatati mal-miżuri M4.3 u M4.4.

Wara diskussjoni, il-membri preżenti qablu mal-proposta.

Il-Kunsill approva nem. con. li jittieħdu l-passi amministrattivi kollha meħtieġa sabiex jiġi aġġornat l-istatus tal-firmatarji fuq il-kontijiet bankarji rilevanti, sabiex is-Sindku u s-Segretarju Eżekuttiv ikunu jistgħu jwettqu l-operazzjonijiet meħtieġa għat-trasferiment tal-fondi li jkun fadal u għall-għeluq definittiv tal-kontijiet relatati mal-miżuri M4.3 u M4.4.

29.4.3 Management Letter 2025 / Twegiba għall-Management Letter 2025

Taht dan il-punt, attenda l-accountant tal-Kunsill sabiex jippreżenta u jispjega l-Management Letter 2025, wara li tlesta l-proċess ta' awditjar għall-perjodu finanzjarju rilevanti.

L-accountant ta spjegazzjoni dwar l-osservazzjonijiet li saru bħala parti mill-proċess tal-awditjar, kif ukoll dwar ir-risposti li kienu qed jiġu proposti mill-Kunsill Lokali sabiex jiġu indirizzati l-punti mqajma fil-Management Letter.

Ġiet diskussa wkoll il-pożizzjoni ta' diversi ammonti dovuti lill-Kunsill minn entitajiet differenti, inklużi entitajiet tal-Gvern, li ilhom jidhru bħala ammonti pendenti fil-kontijiet tal-Kunsill għal numru ta' snin.

Ġie nnutat li ċerti ammonti kienu ilhom pendenti għal perjodu twil u, għaldaqstant, kien meħtieġ li ssir reviżjoni dettaljata sabiex jiġi stabbilit l-istatus attwali ta' kull ammont, il-possibbiltà ta' rkupru tiegħu u jekk hemmx bżonn li jittieħdu passi amministrattivi jew finanzjarji ulterjuri.

Wara diskussjoni, il-Kunsill qabel li tithejja lista aġġornata u dettaljata ta' dawn l-ammonti pendenti. Din il-lista għandha tiġi riveduta sabiex jiġi stabbilit liema ammonti għadhom recoverable u jekk hemmx każijiet fejn, wara li jiġu eżawriti l-proċeduri meħtieġa u ssir l-evalwazzjoni meħtieġa, jista' jiġi kkunsidrat write-off.

Ġie ċċarat li f'dan l-istadju ma ttieħdet l-ebda deċiżjoni sabiex xi ammont jiġi immedjament imħassar jew written off.

Il-possibbiltà ta' write-off tista' tiġi kkunsidrata aktar 'il quddiem, b'mod partikolari fil-kuntest tal-kontijiet finanzjarji tas-sena 2026, skont ir-risultat tar-reviżjoni u l-proċeduri kontabbli u finanzjarji applikabbli.

Il-Kunsill qabel nem. con. li tithejja lista shiħa u aġġornata tal-ammonti pendenti dovuti lill-Kunsill minn entitajiet differenti u li ssir reviżjoni tagħhom. Kwalunkwe possibbiltà ta' write-off



KUNSILL LOKALI
M O S T A
LOCAL COUNCIL

ser tiġi kkunsidrata f'stadju sussegwenti, jekk meħtieġ, skont ir-riżultat tar-reviżjoni u l-proċeduri applikabbli.

29.4.4 Onorefiċenza – Proċeduri u Regoli

Il-Kunsill iddiskuta l-proċeduri u r-regoli relatati mal-Onorefiċenza Ġieħ il-Mosta.

Ġie maqbul li r-regoli u l-proċeduri eżistenti jibqgħu, fil-prinċipju, l-istess, sabiex jinżamm il-qafas stabbilit għall-proċess tan-nominazzjonijiet u l-evalwazzjoni tagħhom.

Madankollu, ġiet proposta u diskussa emenda sabiex il-Bord ta' Evalwazzjoni jkun jista' jikkunsidra wkoll persuni li m'għadhomx hajjin, sakemm dawn ikunu jissodisfaw il-kriterji ta' eliġibbiltà applikabbli għall-Onorefiċenza.

Il-membri qablu li tali emenda tippermetti lill-Kunsill jagħti rikonoxximent lil persuni li jkunu taw kontribut sinifikanti lill-lokalità jew lill-komunità, anke jekk tali persuni jkunu mietu.

Ġie deċiż li l-perjodu għan-nominazzjonijiet jinfetaħ fis-17 ta' Awwissu u jagħlaq fit-28 ta' Awwissu, sabiex il-Bord ta' Evalwazzjoni jkollu l-ħin meħtieġ biex jikkunsidra u jevalwa n-nominazzjonijiet kollha li jaslu.

Ġie maqbul ukoll li l-formola online użata għan-nominazzjonijiet tiġi riveduta sabiex jiġi żgurat li l-informazzjoni meħtieġa tkun tista' tingabar b'mod ċar u uniformi, u sabiex il-proċess ikun aktar faċli kemm għall-persuni li jressqu n-nominazzjonijiet kif ukoll għall-Bord ta' Evalwazzjoni.

Fir-rigward tal-attività relatata ma' Jum il-Mosta, ġie maqbul li l-eks Kunsillier Marvic Camilleri jorganizza l-attività.

Ġie maqbul ukoll li l-Prof. George Cassar u s- Sur Joe Bartolo jgħinu fil-proċess ta' evalwazzjoni flimkien mal-persuni maħtura għall-evalwazzjoni tan-nominazzjonijiet.

Il-Kunsill approva li:

- ir-regoli eżistenti tal-Onorefiċenza Ġieħ il-Mosta jibqgħu l-istess, hlief għall-emenda li tippermetti lill-Bord ta' Evalwazzjoni jikkunsidra wkoll persuni eliġibbli li m'għadhomx magħna;
- il-perjodu għan-nominazzjonijiet jiftaħ fis-17 ta' Awwissu u jagħlaq fit-28 ta' Awwissu;
- il-formola online għan-nominazzjonijiet tiġi riveduta;
- l-attività relatata ma' Jum il-Mosta tiġi organizzata mill-eks Kunsillier Marvic Camilleri; u
- il-Prof. George Cassar u s- Sur Joe Bartolo jkunu involuti fil-proċess ta' evalwazzjoni.



KUNSILL LOKALI
M O S T A
LOCAL COUNCIL

29.4.5 Aġġornament dwar id-Dekasteri tal-Kunsillieri

Is-Sindku beda dan il-punt billi feraħ lill-Kunsillier Danny Farrugia wara li dan ingħaqad mal-Kunsill bħala membru ġdid, wara li ġiet vakata l-kariga li kienet miżmuma mill-Kunsillier Anthony Agius Decelis.

Is-Sindku feraħ ukoll lill-Kunsillier Chris Grech wara l-ħatra tiegħu bħala Minority Leader.

Sussegwentement, ġew diskussi u pprezentati l-bidliet proposti fid-dekasteri u fir-responsabbiltajiet assenjati lill-Kunsillieri.

Ġie maqbul li l-Kunsillier Charlie Schembri jingħata responsabbiltà relatata mal-indafa, flimkien mal-Kunsillier Zerafa, sabiex ikun hemm aktar koordinazzjoni bejn iż-żewġ Kunsillieri u l-amministrazzjoni fir-rigward ta' kwistjonijiet relatati mal-indafa u l-manutenzjoni tal-lokalità.

Il-Kunsillier Danny Farrugia ġie assenjat id-dekasteru relatat mad-dizabilità.

Il-Kunsilliera Pia ġiet assenjata r-responsabbiltà relatata maż-żoni, kif ukoll ir-rappreżentanza tal-Kunsill fuq it-Tenders Board.

Il-Kunsilliera Chantelle ġiet assenjata d-Dekasteru tal-Edukazzjoni.

Il-Kunsillier Andre ġie assenjat ir-responsabbiltà relatata mat-Traffic Management.

Barra minn hekk, ġie maqbul li jitwaqqaf bord ġdid sabiex jithejja masterplan dwar it-tables and chairs, b'mod partikolari fir-rigward tal-arranġamenti relatati mal-użu tal-ispazji pubbliċi miż-żoni ta' catering u stabbilimenti kummerċjali.

Il-Bord ser ikun magħmul minn:

- is-Sindku Joseph Gatt
- il-Kunsillier Michaela Ann Bayliss
- il-Kunsillier Thomas De Martino
- Il-Kunsillier Chris Grech
- Il-Kunsillier Andre Buhagiar

Ġie spjegat li l-għan ta' dan il-Bord huwa li jithejja pjan komprensiv li jkun jista' jitressaq quddiem l-awtoritajiet ikkonċernati u jservi bħala bażi għal diskussjonijiet u negozjati mal-komunità kummerċjali.

L-għan aħħari huwa li jiġu stabbiliti arranġamenti ċari, sostenibbli u bbilanċjati li jqisu kemm il-ħtiġijiet tal-istabbilimenti kummerċjali kif ukoll l-interess pubbliku, l-aċċessibbiltà u l-użu xieraq tal-ispazju pubbliku.



KUNSILL LOKALI
MOSTA
LOCAL COUNCIL

Il-Kunsill ha nota u approva l-bidliet fid-dekasteri kif imressqa. Għe approvat ukoll it-twaqqif tal-Bord għall-preparazzjoni ta' masterplan dwar it-tables and chairs, magħmul mis-Sindku, Michaela, Thomas, Chris u Andre.

29.4.6 Aġġornamenti dwar il-Customer Care

Is-Segretarju Eżekuttiv ta aġġornament dwar l-iżviluppi li saru fis-sistema tal-Customer Care tal-Kunsill.

Huwa informa lill-membri li matul il-ġimgħat preċedenti kienet bdiet tiġi implimentata sistema ta' ticketing sabiex ikun hemm reġistrazzjoni aktar organizzata, traċċabbli u sistematika tal-ilmenti, it-talbiet u l-komunikazzjonijiet li jaslu għand il-Kunsill.

Għe spjegat li kull każ li jidhul fis-sistema qed jingħata numru ta' referenza, sabiex kemm l-Uffiċċju tal-Kunsill kif ukoll il-persuni kkonċernati jkunu jistgħu jsegu l-progress tal-każ.

Kull rapport jew talba ser tiġi kklassifikata skont l-istatus tagħha, inkluż:

- **Open**, għal każijiet li jkunu għadhom kif ġew irreġistrati jew li għadhom qed jistennew li jinbada x-xogħol fuqhom;
- **In Progress**, għal każijiet fejn l-azzjoni jew l-intervent meħtieġ ikun diġà beda jew ikun għaddej; u
- **Closed**, għal każijiet li jkunu ġew indirizzati u magħluqa.

Is-Segretarju Eżekuttiv spjega li l-għan ta' din is-sistema huwa li titjieb it-traċċabbiltà tal-ilmenti u jiġi żgurat li jkun hemm rekord ċar tal-każijiet kollha li jidhlu għand il-Kunsill, kif ukoll li jitnaqqas ir-riskju li xi każ ma jiġix segwit.

Għe rappurtat ukoll li l-komunikazzjoni permezz tal-Messenger uffiċjali tal-Kunsill bdiet tiġi amministrata internament, jiġifieri in-house, sabiex titjieb il-heffa u l-kwalità tat-twegibiet li jingħataw lir-residenti.

Għe enfasizzat li l-użu ta' sistema aktar organizzata għandu jgħin sabiex il-komunikazzjoni mal-pubbliku tkun aktar professjonali u konsistenti, kif ukoll sabiex it-talbiet u l-ilmenti jiġu indirizzati b'mod aktar effettiv.

Il-Kunsilliera ġew mitluba jagħmlu enfasi mar-residenti sabiex, kull meta jkun possibbli, jagħmlu użu mill-mezzi uffiċjali ta' komunikazzjoni tal-Kunsill sabiex it-talbiet tagħhom ikunu jistgħu jiġu rreġistrati formalment u segwiti b'mod adegwat.

Il-Kunsill ha nota tal-aġġornamenti pprezentati mis-Segretarju Eżekuttiv u qabel mal-implimentazzjoni tas-sistema ta' ticketing u mal-amministrazzjoni interna tal-Messenger uffiċjali tal-Kunsill. Il-Kunsilliera qablu wkoll li jinkoraġġixxu lir-residenti jużaw il-kanali uffiċjali ta' komunikazzjoni tal-Kunsill sabiex il-każijiet kollha jkunu jistgħu jiġu rreġistrati, segwiti u indirizzati b'mod professjonali u effiċjenti.



KUNSILL LOKALI
M O S T A
LOCAL COUNCIL

29.4 Kunsiderazzjoni u Approvazzjoni

29.4.2 Skeda tal-Pagamenti

Il-Pagamenti Nru 174 ġew approvati mill- membri preżenti *nem. con.*

29.4.3 Purchase Orders

Il-lista preżentata ġiet approvata mill- membri preżenti *nem. con.*

29.4.4 Works Orders

Il-lista ta' works orders ġiet approvata mill- membri preżenti *nem. con.*

29.4.5 Petty Cash

Ir-rendikont tal- petty cash ġie approvat mill- membri preżenti *nem. con.*

29.5 Tmiem tal-Laqgħa u data tas-seduti li jmiss.

Il-laqgħa ntemmet fit-8:04 p.m. Ġie maqbul li l-laqgħa li jmiss tal-Kunsill, jiġifieri **Laqgħa Nru. 30**, ser issir nhar it-Tlieta, **25 ta' Awwissu 2026**, fis-6:00 p.m. Ġie wkoll maqbul li **Laqgħa Nru. 31** ser issir nhar it-Tnejn, **7 ta' Settembru 2026**, fis-6:00 p.m.

Joseph Gatt
Sindku

Jeremy Bartolo
Segretarju Eżekuttiv